

ವಿಷಯಕ್ಕೆ ವ್ಯಯವಾಗಿದೆ. ಇದರಲ್ಲಿ ಅನೇಕ ಸಹಸ್ಯಗಳಿವೆ.

ಶ್ರೀ ಎಂ. ಸೂರ. ನಾರಾಯಣ ರಾವ್.—ಸಾಬರಾ, ಲಕ್ಷಾಂತರ ಜನ ಕಾರ್ಮಿಕರಿಗೆ ಸಂಬಂಧ ಪಟ್ಟ ಪ್ರಶ್ನೆಯನ್ನು ಹಾಗೆಯೇ ಬಿಟ್ಟು ಬಿಟ್ಟರೆ ನಾವು ಸುಮ್ಮನೆ ಬಂದು 50 ರೂಪಾಯಿ ಭತ್ಯೆ ತೆಗೆದು ಕೊಂಡ ಹಾಗೆ ಆಗುತ್ತದೆ.

ಅಧ್ಯಕ್ಷರು.—ಇವತ್ತು ಬಂದಿರತಕ್ಕಂಥ ಪ್ರಶ್ನೆಗಳು ಈ ಪಟ್ಟಿಯಲ್ಲಿ ಬಂದಿವೆ. ಬ್ಯಾಲೆಟ್ ಹಾಕಿ ತೆಗೆದುಕೊಂಡ ಪ್ರಶ್ನೆಗಳಲ್ಲಿ 19-20 ಪ್ರಶ್ನೆಗಳಿದ್ದವು. ಒಂದೆರಡು ಪ್ರಶ್ನೆಗಳಿಗೆ ಬಿಟ್ಟು ಉಳಿದಲ್ಲಾ ಪ್ರಶ್ನೆಗಳಿಗೆ ಉತ್ತರಗಳು ಬಂದಿವೆ. ಈ ಎಲ್ಲಾ ಪ್ರಶ್ನೆಗಳು ಸದನದ ಒಂದು ಭಾಗವಾಗಿ ಅಚ್ಚಾಗುತ್ತವೆ ಮತ್ತು ನಿಮಗೆ ಉತ್ತರ ಸಿಕ್ಕಿರುತ್ತದೆ. ಉಪಪ್ರಶ್ನೆಗಳನ್ನು ಕೇಳಲಿಕ್ಕೆ ಕಾಲಾವಕಾಶ ಕಡಿಮೆಯಾಗುತ್ತದೆ ಎಂಬುದನ್ನು ನಾನು ಕೂಡ ಒಪ್ಪುತ್ತೇನೆ. ಆದರೆ ನಾನಾದರೂ ಕೂಡ ನೀವು ಮಾಡಿರತಕ್ಕ ಕಾನೂನಿನ ವ್ಯಾಪ್ತಿಯೊಳಗೆ ಕೆಲಸ ಮಾಡಬೇಕಾಗುತ್ತದೆ. ಕಾನೂನನ್ನು ಮಾಡಿದಂಥ ನೀವೇ ಅದನ್ನು ಮುರಿಯತಕ್ಕದ್ದು ಸಲಿಯಲ್ಲ. ಏನಾದರೂ ಬದಲಾವಣೆ ಆಗಬೇಕು ಎನ್ನುವಂತಿದ್ದರೆ ಅದರ ಬಗ್ಗೆ ಸಲಹೆ ಮಾಡಬೇಕೇ ಹೊರತು, ವ್ಯಾಖ್ಯಾನ ಮಾಡುವುದು ಸರಿಯಲ್ಲ. It is not in the hands of the Speaker.

ಶ್ರೀ ಎಂ. ಎಸ್. ಕೃಷ್ಣನ್.—ಪ್ರಶ್ನೋತ್ತರ ಅವಧಿಯಲ್ಲಿ ಸಂತಾಪ ಸೂಚನೆ ಬಂದರೂ ಸಹ ಅದು ಅದರಲ್ಲಿ ಸೇರಿಕೊಳ್ಳುತ್ತದೆ ಎಂದು ತಾವು ಹೇಳಿದ್ದೀರಿ. ಆದರೆ ರೂಲ್ಸ್ ಆಫ್ ಪ್ರೊಸೀಜರ್‌ನಲ್ಲಿ ಡಿಸ್ಕ್ರಿಷನ್ ಎಕ್ಸ್‌ಕ್ಯೂಷನ್ ಮಾಡುವುದಕ್ಕೆ ತಮಗೆ ಅಧಿಕಾರ ಇದೆ.

ಅಧ್ಯಕ್ಷರು.—ಹಾಗೆ ಎಲ್ಲಿದೆ ಅಂತ ಹೇಳಿಡಿ.

ಶ್ರೀ ಎಂ. ಎಸ್. ಕೃಷ್ಣನ್.—ಸಸ್ಪೆನ್ಷನ್ ಆಫ್ ರೂಲ್ಸ್ ಅಂತ ಇದೆ ನೋಡಿ. ಅದರಲ್ಲಿ ...

Sri A. Laxmi Sagar —Suspension of rules is not during question hour. It arises during some other time.

ಅಧ್ಯಕ್ಷರು.—ಶ್ರೀ ಬಂಗಾರಪ್ಪನವರು ಮಾಡಿರುವ ಸಲಹೆಯನ್ನು ವಿಚಾರ ಮಾಡೋಣ.

ಚುಕ್ಕೆ ಗುರುತಿಲ್ಲದ ಪ್ರಶ್ನೆಗಳಿಗೆ ಸಭೆಯಲ್ಲಿ ಕೊಡಲಾದ ಲಿಖಿತ ಉತ್ತರಗಳು

ಶ್ರೀ ಎ. ಲಕ್ಷ್ಮೀಸಾಗರ್ :—(ಕಾನೂನು ಹಾಗೂ ಸಂಸದೀಯ ವ್ಯವಹಾರಗಳ ಮಂತ್ರಿಗಳು).—ಲಿಖಿತ ಮೂಲಕ ಉತ್ತರಿಸುವ ಮೊದಲನೆಯ ಪಟ್ಟಿ ಪ್ರಶ್ನೆಗಳನ್ನು ಸಭೆಯ ಮುಂದೆ ಇಡುತ್ತೇನೆ.

ವಿಷಯ : ಬೆಂಗಳೂರು ನಗರದಲ್ಲಿರುವ ಉಡುಪು ತಯಾರಿಕೆಯ ಕಾರ್ಖಾನೆಗಳು

ಪ್ರಶ್ನೆ 1(41) ಶ್ರೀ ಎಂ. ಸೂರ. ನಾರಾಯಣ ರಾವ್ (ವರ್ತೂರು).—ಮಾನ್ಯ ಕಾರ್ಮಿಕ ಹಾಗೂ ವರ್ಕ್ಸ್ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೆ.—

ಅ) ಬೆಂಗಳೂರು ನಗರದಲ್ಲಿ ಎಷ್ಟು ಉಡುಪು ತಯಾರಿಕೆಯ ಕಾರ್ಖಾನೆಗಳಿವೆ ;

ಆ) ಅವುಗಳಲ್ಲಿ ಎಷ್ಟು ಕಾರ್ಖಾನೆಗಳಲ್ಲಿ ಕಾರ್ಮಿಕ ಕಾನೂನುಗಳನ್ನು ಅನ್ವಯಿಸಲಾಗಿದೆ ;

ಇ) ಎಲ್ಲಾ ಕಾರ್ಖಾನೆಗಳಿದ್ದ ಕಾರ್ಮಿಕ ಕಾನೂನುಗಳನ್ನು ಅನ್ವಯಿಸಲು ಸರಕಾರದವರು ಕೈಗೊಂಡ ಕ್ರಮಗಳೇನು ;

ಈ, ಈ ಉದ್ಯಮಗಳಲ್ಲಿ ನಿರತರಾಗಿರುವ ಮಹಿಳಾ ಕಾರ್ಮಿಕರ ಸಂಖ್ಯೆ ಎಷ್ಟು ?

ಉತ್ತರ.— ಶ್ರೀ ಅಜೀಜ್ ಸೇಟ್ (ಕಾರ್ಮಿಕ ಮತ್ತು ವರ್ಕ್ಸ್ ಮಂತ್ರಿಗಳು).—

ಅ) ಒಟ್ಟು 88 ನೊಂದಾಯಿಸಲ್ಪಟ್ಟ ಕಾರ್ಖಾನೆಗಳಿವೆ.

ಆ) ನೊಂದಾಯಿಸಲ್ಪಟ್ಟ ಎಲ್ಲಾ ಕಾರ್ಖಾನೆಗಳಲ್ಲಿ ಕಾರ್ಮಿಕ ಕಾನೂನುಗಳನ್ನು ಅನ್ವಯಿಸಲಾಗಿದೆ

ಇ) ಕಾರ್ಖಾನೆಯ ಪರಿವೀಕ್ಷಕರು ನೊಂದಾಯಿಸಲ್ಪಟ್ಟಿರುವ ಕಾರ್ಖಾನೆಗಳನ್ನು ಪರಿವೀಕ್ಷಿಸಿ, ಈ ಕಾರ್ಖಾನೆಗಳಲ್ಲಿ ಕೆಂಡು ಬಂದ ಕಾನೂನು ಉಲ್ಲಂಘನೆಗಳ ಬಗ್ಗೆ ಉದ್ದಿ ಮೆದಾರರಿಗೆ ಪತ್ರ ಬರೆದು ತಪ್ಪುಗಳನ್ನು ಸರಿಪಡಿಸಲು ಸಲಹೆ ನೀಡಿರುತ್ತಾರೆ. ಸಲಹೆ ನೀಡಿದ ನಂತರವೂ, ಕಾನೂನು ಪರಿಪಾಲನೆಯಲ್ಲಿ ಉದ್ದಿ ಮೆದಾರರು ಆಸಕ್ತಿ ತೋರಿಸದಿರುವ ಸಂದರ್ಭದಲ್ಲಿ, ಅಂತಹ ಉದ್ದಿ ಮೆದಾರರ ಮೇಲೆ ಕಾನೂನು ರೀತ್ಯ ಕ್ರಮವನ್ನು ಕೈಗೊಳ್ಳಲಾಗಿದೆ.

ಈ, ನೊಂದಾಯಿಸಲ್ಪಟ್ಟಿರುವ ನಿರತರಾಗಿರುವ ಮಹಿಳಾ ಕಾರ್ಮಿಕರ ಸಂಖ್ಯೆ 88 ಕಾರ್ಖಾನೆಗಳಲ್ಲಿ ಒಟ್ಟು 5344.

ವಿಷಯ : ರಾಜ್ಯದ ಹತ್ತಿ ಗಿರಣಿ ಕಾರ್ಮಿಕರಿಗೆ ವೇತನ ಹೆಚ್ಚಳ

ಪ್ರಶ್ನೆ 2(48) ಶ್ರೀ ಪಂಪಾಪತಿ (ದಾವಣಗೆರೆ).—ಮಾನ್ಯ ಕಾರ್ಮಿಕ ಹಾಗೂ ವರ್ಕ್ಸ್ ಮಂತ್ರಿ

ಗಳು ಈ ಕೆಳಗಿನ ಪ್ರಶ್ನೆಗಳಿಗೆ ಉತ್ತರಿಸುವರೇ.—

ಅ) ಕರ್ನಾಟಕ ರಾಜ್ಯದ ಎಲ್ಲಾ ಹತ್ತಿ ಗಿರಣಿ ಕಾರ್ಮಿಕರ ವೇತನ ಕೆಲವು ದಿನಗಳ ಹಿಂದೆಯೇ ಹೆಚ್ಚಳವಾಗಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ;

ಆ) ಹಾಗಿದ್ದಲ್ಲಿ ಎಷ್ಟು ಹೆಚ್ಚಳವಾಗಿದೆ ;

ಇ) ಈ ಹೆಚ್ಚಳವಾದ ವೇತನವನ್ನು ರಾಜ್ಯದ ರಾಷ್ಟ್ರೀಕೃತ ಗಿರಣಿಗಳ ಮತ್ತು ಸಹಕಾರಿ ಕ್ಷೇತ್ರದ ಗಿರಣಿಗಳ ಕಾರ್ಮಿಕರಿಗೆ ಕೊಡಲು ನಿರಾಕರಿಸಲಾಗಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ;

ಈ) ಸರ್ಕಾರದವರು ಈ ಬಗ್ಗೆ ಯಾವ ಕಾರ್ಯಕ್ರಮವನ್ನು ಕೈಗೊಂಡಿದ್ದಾರೆ ?

ಉತ್ತರ.—ಶ್ರೀ ಅಜೀಜ್ ಸೇಟ್ (ಕಾರ್ಮಿಕ ಮಂತ್ರಿಗಳು).—

ಅ) ಬಂದಿದೆ. 14-7-1983 ರಂದು ಕಾರ್ಮಿಕ ಕಮಿಷನರವರ ಮುಂದೆ ಈ ಬಗ್ಗೆ ಒಂದು ಒಪ್ಪಂದವಾಗಿದೆ,

ಆ) 1-7-1983 ರಿಂದ ತಿಂಗಳಿಗೆ 26 ರೂ.ನಂತೆ ಎಲ್ಲಾ ಕೆಲಸಗಾರರಿಗೂ ಸಂಬಳದಲ್ಲಿ ಹೆಚ್ಚಳವನ್ನು ಒಪ್ಪಲಾಗಿದೆ. 1-7-1983 ರಂದು ಮಿಲ್ಲುಗಳಲ್ಲಿ ಕೆಲಸದ ಮೇಲೆ ಇರುವ ಎಲ್ಲಾ ಕೆಲಸಗಾರರಿಗೂ 100 ರೂ.ನಂತೆ ಒಂದು ಮೊತ್ತದ ಹಣವನ್ನು ಕೊಡಲು ಒಪ್ಪಲಾಗಿದೆ.

ಇ) ಬಂದಿದೆ. 14-7-1983 ರ ಒಪ್ಪಂದಕ್ಕೆ ನ್ಯಾಷನಲ್ ಟೆಕ್ಸೈಲರ್ ಕಾರ್ಪೊರೇಷನ್ ಮತ್ತು ಸಹಕಾರಿ ಕ್ಷೇತ್ರದ ಗಿರಣಿಗಳ ಮಾಲೀಕರೂ ಸಹಿ ಹಾಕಿಲ್ಲ.

ಈ) ರಾಜ್ಯದ ರಾಷ್ಟ್ರೀಕೃತ ಗಿರಣಿಗಳು ಮತ್ತು ಸಹಕಾರಿ ಕ್ಷೇತ್ರದ ಗಿರಣಿಗಳ ಕಾರ್ಮಿಕರಿಗೆ 14-7-1983 ರಿಂದ ಒಪ್ಪಂದದಂತೆ ವೇತನದ ಹೆಚ್ಚಳವು ದೊರಕಲು ಸರ್ಕಾರವು ಆ ಕ್ಷೇತ್ರದ ಗಿರಣಿಗಳ ಆಡಳಿತ ವರ್ಗದವರ ಮನ ಒಲಿಸುವ ಪ್ರಯತ್ನ ಮಾಡುತ್ತಿದೆ.

ವಿಷಯ :—ಪಂಚಾಯಿತಿಗಳಿಗೆ ಹಾಜರಾಗದ ಕಾರ್ಖಾನೆಗಳ ಮಾಲೀಕರು

ಪ್ರಶ್ನೆ 3(43) ಶ್ರೀ ಸೂರೈನಾಯಣ ರಾವ್ (ವರ್ತೂರು).—ಕಾರ್ಮಿಕ ಹಾಗೂ ವಹ್ನಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೆ.—

ಅ) ಬೆಂಗಳೂರು ನಗರದಲ್ಲಿ ಎಷ್ಟು ಕಾರ್ಖಾನೆಗಳ ಮಾಲೀಕರು ಪಂಚಾಯಿತಿಗೆ ಹಾಜರಾಗುತ್ತಿಲ್ಲ ;

ಆ) ಈ ಕೈಗಾರಿಕಾ ಕಾರ್ಖಾನೆಗಳ ಮಾಲೀಕರುಗಳಲ್ಲಿ ಎಷ್ಟು ಜನ ಸಿ. ಐ. ಟಿ. ಯು. ಜೊತೆಯಲ್ಲಿ ಮಾತುಕತೆ ನಡೆಸಲು ನಿರಾಕರಿಸುತ್ತಿದ್ದಾರೆ ;

ಇ) ಅಂತಹ ಮಾಲೀಕರುಗಳ ಮೇಲೆ ಪಂಚಾಯಿತಿಗಳಿಗೆ ಹಾಜರಾಗದ ಸಿ. ಐ. ಟಿ. ಯು. ಜೊತೆಯಲ್ಲಿ ಮಾತುಕತೆಗೆ ನಿರಾಕರಿಸುವ ಮಾಲೀಕರ ಮೇಲೆ ಒತ್ತಾಯ ತರಲು ಸರ್ಕಾರದವರು ಯಾವ ಕಾರ್ಯಕ್ರಮ ಕೈಗೊಂಡಿದ್ದಾರೆ ?

ಉತ್ತರ.—ಅಜೀಜ್ ಸೇಟ್ (ಕಾರ್ಮಿಕ ಮಂತ್ರಿಗಳು).—ಅ) ಒಂದು ಆಂಧ್ರ ಸ್ಟೀಲ್ ಕಾರ್ಪೊರೇಷನ್, ಬೆಂಗಳೂರು.

ಆ) ಮೂರು - 1) ಆಂಧ್ರ ಸ್ಟೀಲ್ ಕಾರ್ಪೊರೇಷನ್

2) ಮೈಕೋ

3) ಐ. ಟಿ. ಐ.

ಇ) ಹಾಲಿ ಇರುವ ಕಾನೂನಿನಂತೆ ಸಾಧ್ಯವಿಲ್ಲ.

ವಿಷಯ :—ಭದ್ರಾ ಸಹಕಾರಿ ಸಕ್ಕರೆ ಕಾರ್ಖಾನೆಯಲ್ಲಿ ಕಾರ್ಮಿಕರನ್ನು ವಜಾ ಮಾಡಿರುವ ಬಗ್ಗೆ

ಪ್ರಶ್ನೆ 4(50) ಶ್ರೀ ಪಂಪಾಪತಿ (ದಾವಣಗೆರೆ).—ಮಾನ್ಯ ಕಾರ್ಮಿಕ ಹಾಗೂ ವಹ್ನಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೆ.—

ಅ) ಭದ್ರಾ ಸಹಕಾರಿ ಸಕ್ಕರೆ ಕಾರ್ಖಾನೆಯಲ್ಲಿ 302 ಜನ ಕೆಲಸಗಾರರನ್ನು ಆಡಳಿತವರ್ಗದವರು ಕೆಲಸದಿಂದ ವಜಾ ಮಾಡಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ;

ಆ) ಇವರೆಲ್ಲರನ್ನೂ ಕೆಲಸಕ್ಕೆ ಪಾಪಸ್ಸು ತೆಗೆದುಕೊಳ್ಳಬೇಕೆಂದು ಕೈಗಾರಿಕಾ ನ್ಯಾಯಾಲಯ ತೀರ್ಪಿತ್ತಿರುವುದು ನಿಜವೇ ;

ಇ) ಈ ತೀರ್ಪನ್ನು ಜಾರಿಗೊಳಿಸದೆ ಇರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ;

ಈ) ಕಾರ್ಖಾನೆಯಿಂದ ವಜಾ ಆದವರನ್ನು ಕೆಲಸಕ್ಕೆ ತೆಗೆದುಕೊಳ್ಳುವಂತಾಗಲು ಸರ್ಕಾರದವರು ಕೈಗೊಂಡಿರುವ ಕ್ರಮಗಳೇನು ?

ಉತ್ತರ.—ಶ್ರೀ ಅಜೀಜ್ ಸೇಟ್ (ಕಾರ್ಮಿಕ ಮಂತ್ರಿಗಳು).—ಅ) ಬಂದಿದೆ.

ಆ) ಹೌದು. ಇ) ಬಂದಿದೆ.

ಈ) ಈ ಬಗ್ಗೆ ಕಾರಣ ಕೇಳಿ ಒಂದು ನೋಟೀಸು ತಾ|| 26-7-1983 ರಲ್ಲಿ ಕೊಟ್ಟಿದೆ.